

حدود آرڈیننس کے مقدمات کے حوالے سے قوم کے سامنے پیش کیا جا رہا ہے، اس لیے اس مسئلہ کا حل یہ نہیں ہے کہ سرے سے قتل کی سزا کا قانون ہی ختم کر دیا جائے یا قتل کو جرم قرار دینے سے انکار کر دیا جائے، بلکہ اس کا اصل اور صحیح حل یہ ہے کہ قانون کے غلط استعمال کو روکنے کے لیے مناسب تدابیر اختیار کی جائیں اور زیادتیوں کی روک تھام کی راہ نکالی جائے۔ کسی قانون کے غلط استعمال کی وجہ سے اس قانون کو ہی ختم کر دینے کے مطالبہ نہ تو مسئلہ کا حل ہے اور نہ ہی انصاف کے تقاضوں سے ہم آہنگ ہے۔

(ابو عمر زاہد الراشدی، روزنامہ پاکستان، ۲۰ ستمبر ۲۰۰۳ء)

(۲)

چند روز پہلے حقوق نسوان کے لیے متحرک خواتین نے پارلیمنٹ ہاؤس کے سامنے ایک مظاہرہ کیا۔ ان کا کہنا تھا کہ حدود آرڈیننس عورتوں کے بارے میں ایک امتیازی قانون ہے جسے ختم یا تبدیل ہونا چاہیے۔ ایک آدھ دن کے بعد مذہبی جماعتوں سے وابستہ خواتین نے اس آرڈیننس کے حق میں مظاہرہ کیا۔ ان کی رائے میں اس قانون کا باقی رہنا ضروری ہے کیونکہ یہ اسلامی تعلیمات کا ترجمان ہے۔ ایک دن کے وقفے سے سرحد اسلامی نے اس قانون کے حق میں ایک قرارداد منظور کی اور اس کی مخالفت کو اسلام دشمنی سے تحریر کیا۔ اس پر دعویٰ ہوا اور سرحد کی بعض سماجی تنظیموں نے سرحد اسلامی کے خلاف مظاہرہ کرنے کا اعلان کیا۔

حدود آرڈیننس چند قوانین کا مجموعہ ہے جو ۱۹۸۰ء میں نافذ ہوئے۔ یہ قوانین اسی وقت سے تنازعہ چلے آ رہے ہیں اور یہ دونوں نقطہ ہائے نظرتب سے موجود ہیں۔ وقاً فو قماً بعض لوگ اپنی رائے کے اظہار میں بلند آہنگ ہو جاتے ہیں جس سے یہ بحث نئے سرے سے زندہ ہو جاتی ہے۔ ہمارے ہاں اختلاف کو بالعموم اخلاقی حدود کا پابند نہیں بنایا جاتا، اس لیے ہر اختلاف اپنے سیاق و سبق سے اوپر اٹھ کر شخصی مخالفت میں داخل جاتا ہے اور اس کی بیاناد پر ایک دوسرے کے ایمان اور دین سے وابستگی کے بارے میں فتاویٰ جاری ہوتے ہیں، اس لیے اس بات کی ہمیشہ ضرورت محسوس کی گئی ہے کہ اس نوعیت کے تمام مسائل کو ان کے صحیح پس منظر میں سمجھنے کی سعی کی جائے تاکہ کوئی اختلاف معاشرے میں کسی تقسیم (polarization) کو آگے بڑھانے کے بجائے ہمارے فکری ارتقا کے لیے معاون ثابت ہو۔ میں نے حدود آرڈیننس کے مسئلے کو اس تناظر میں سمجھنے کی کوشش کی ہے۔

پہلی بات یہ ہے کہ حدود اور حدود آرڈیننس، میں فرق کیا جانا چاہیے۔ حدود سے مراد وہ سزا ہیں ہیں جو بعض جرائم کے لیے شریعت نے متعین کر دیں اور حدود آرڈیننس سے مراد وہ قانون ہے جو بعض انسانوں نے اپنے فہم کے مطابق حدود کے نفاذ کے لیے بنایا۔ اس قانون کو کوئی الہامی تقدیس حاصل نہیں۔ اس پر تقدید ایمان کا معاملہ نہیں اور نہ ہی

اسے شرعی قوانین پر تقدیم بھانا چاہیے۔ میرا تاثر یہ ہے کہ آج جو لوگ حدود آرڈیننس پر مفترض ہیں، ان کی اکثریت کا اختلاف ان لوگوں کے فہم دین سے ہے جنہوں نے یہ قانون بنایا۔ اب اس بات پر کسی کو اسلام دشمن یا اسلام خالق قرار دینا ایک انتہا پسندی ہے جس کے لیے اللہ کے حضور میں جواب طلبی ہو سکتی ہے۔

دوسری بات یہ ہے کہ ان قوانین میں فی الواقع ایسی باتیں موجود ہیں جو ناقابل فہم ہیں۔ ان باتوں کا تعلق حدود سے نہیں بلکہ ان کے نفاذ کی عملی تدبیر سے ہے۔ مثال کے طور پر اگر کسی فرد پر حدود کے تحت کوئی مقدمہ قائم ہوتا ہے اور عدالت میں ثابت نہیں ہوتا تو اس فرد کو تعزیر اسزادے دی جاتی ہے۔ اب کسی جرم کی دو ہی ممکنے صورتیں ہیں۔ یا تو جرم ثابت ہے یا ثابت نہیں ہے۔ اگر جرم ثابت ہے تو پھر حد کا نفاذ کیوں نہیں اور اگر نہیں ثابت تو تعزیر کس بات کی؟ آخروہ درمیانی صورت کیا ہے جس کے لیے تعزیر نافذ کی جا رہی ہے؟ مثال کے طور پر ایک شخص کے خلاف چوری کا الزام ہے۔ عدالت کو اس نتیجے تک پہنچانا ہے کہ اس نے چوری کی ہے یا نہیں کی۔ اب عدالت یہ کہتی ہے کہ اس پر چوری ثابت نہیں کیونکہ شہادت اس درجے کی نہیں جو چوری کا مقدمہ ثابت ہونے کے لیے ضروری ہے لیکن چونکہ بعض شواہد موجود ہیں اس لیے اسے تعزیر اسزادی جا رہی ہے۔ اس کا مطلب یہ ہے کہ چوری سونی صد ثابت نہیں لیکن اسی یا استرنی صد ثابت ہے؟ کیا چوری، زنا یا قذف کے بارے میں یہ کہا جاسکتا ہے کہ جرم اتنے فی صد ہوا اور اتنے فی صد نہیں ہوا؟ یہ ایک ایسی مضمکہ خیز صورت ہے جس کے لیے کوئی دلیل موجود نہیں۔ نظری نہ عقلی۔

حدود آرڈیننس کے نفاذ کے بعد شاید ہی کسی پر حد جاری کی گئی ہے لیکن حدود کے تحت مقدمات میں تعزیر ابے شمار لوگوں کو سزا کیں دی گئی ہیں۔ میرا خیال ہے کہ اس صورت حال پر ہماری عدالتیں، بالخصوص وفاتی شرعی عدالت، قانون ساز اسمبلی، علماء اور دوسرے حضرات غور کریں کہ کیا ایسا نہیں کہ بعض لوگوں کے نقص فہم نے ایسی صورت حال بیدا کر دی ہے جس کے باعث اللہ کے قوانین بلا وجہ زیر بحث آگئے ہیں؟

دوسری بات شہادت کے قانون سے متعلق ہے۔ حدود کے بارے میں گواہی کے معیارات کا بیان حدود آرڈیننس میں موجود ہے۔ اس کے بعد ۱۹۸۷ء میں جو قانون شہادت نافذ ہوا، اسے بھی اسی تناظر میں دیکھنا چاہیے۔ ان قوانین کے تحت حدود کے مقدمات میں عورت کی گواہی سرے سے قابل قبول نہیں اور دیگر مقدمات میں دو عوروں کی گواہی ایک مرد کی گواہی کے برابر ہے۔ عورت کی گواہی ایک متنازع عہد مسئلہ ہے۔ ہماری تاریخ میں جہاں عورت کی گواہی کی عدم قبولیت کے واقعات درج ہیں، وہاں یہ بھی موجود ہے کہ بعض ادوار بالخصوص خلافت راشدہ میں حدود کے مقدمات میں عورت کی گواہی قبول کی گئی ہے۔☆☆ اس کے بعض شواہد اکٹھ محمد احمد غازی صاحب نے اسلامی

---

☆☆ حدود میں عوروں کی گواہی کے ناقابل قبول ہونے کے موقف کے حق میں واضح اور صريح دلیل کی جیشیت تہما مازہری کے اس بیان کو حاصل ہے کہ: مضط السنت عن رسول الله ﷺ ان لا تجوز شهادة النساء في الحدود ولا في النكاح

نظریاتی کو نسل کے نام اپنے خط میں جمع کر دیے ہیں اور ان ہی کی بنیاد پر وہ خود بھی حدود میں عورت کی گواہی کو مصدقہ سمجھتے ہیں، اگرچہ وہ دعویٰ توں کی گواہی کو ایک مرد کے برابر قرار دیتے ہیں۔ تاہم بہت سے علماء یہیں بھی ہیں جو مردار عورت کی گواہی میں تفریق نہیں کرتے۔ ان کے نزدیک قرآن مجید کی جس آیت سے استدلال کیا جاتا ہے، وہ استدلال درست نہیں۔ استاذ گرامی جاوید احمد صاحب غامدی نے اس پر دلائل دیے ہیں کہ قرآن مجید کی یہ آیت دستاویزی شہادت سے متعلق ہے جب گواہوں کا انتخاب انسان خود کرتے ہیں۔ واقعی شہادت ایک دوسرا چیز ہے

ولافی الطلاق (ابن قدامة، المغنى، ۷/۵۱۲۲) ”رسول ﷺ کے زمانے سے سنت یہ چلی آ رہی ہے کہ حدود اور نکاح و طلاق کے معاملات میں عورتوں کی گواہی قابل قبول نہیں۔“ لیکن ہماری رائے میں اس قدر اہمیت اور نزاکت کے حامل معاملے میں محض امام زہریؓ کے بیان پر انحصار دو وجہ سے ہے حکمزور ہے:

ایک یہ کہ یہ روایت امام زہریؓ نے مرسل بیان کی ہے اور محدثین کے نزدیک ان کی مراستیل پایہ اعتبار سے ساقط ہیں: ان یحیی بن القطن کان لا یری مراسیل الزهری و قادة شیعہ و يقول ہی بمنزلة الريح (ابن الہمام، فتح القدری، ۵۰۳/۵) ”یحیی بن القطن، زہری اور قادہ کی مراستیل کو کوئی اہمیت نہیں دیتے تھے اور فرماتے تھے کہ یہ بالکل بے وقت ہیں۔“ والزهری مراسیلہ ضعیفہ (شوكانی، نسل الاولاظر، ۷/۲۶۳) ”زہری کی مراستیل ضعیف ہیں۔“

دوسری یہ کہ امام زہریؓ کی آرائیں متعدد ایسی مثالیں ملتی ہیں جن میں وہ کسی چیز کو ”سنۃ“ یعنی عہد نبوی اور عہد صحابہ کا معمول ہے طریقہ قرار دیتے ہیں، لیکن دلائل و شواہد اس کے بالکل برخلاف ہوتے ہیں۔ اکابر اہل علم نے اس بنیاد پر بہت سے امور میں امام زہریؓ کے بیانات کو اپنی رائے کا ماغذہ بنانے سے گریز کیا ہے۔ چند مثالیں درج ذیل ہیں:

۱۔ زیر بحث روایت ہی میں امام زہریؓ نے فرمایا ہے کہ نکاح و طلاق کے معاملات میں بھی عورتوں کی گواہی ازروے سنت قبل قبول نہیں، لیکن سیدنا عمرؓ اور سیدنا علیؓ کے علاوه تابعین میں سے عطا، شریعت اور عقیل حبیم اللہ سے اس کے برعکس فیصلے مقول ہیں، چنانچہ فقہاء احناف نے امام زہری کے اس بیان کو قبول نہیں کیا اور وہ اپنے دلائل کی بنیارan امور میں عورتوں کی شہادت کو جائز قرار دیتے ہیں۔ (بصائر، احکام القرآن، ۱/۲۸۵)

۲۔ امام زہریؓ سے فضاء بالیمن و الشاہد کے طریقے کے بارے میں سوال کیا گیا تو انہوں نے کہا کہ: ما اعرفه و انها لبدعة و اول من قضى به معاویة (بصائر، احکام القرآن، ۱/۰۵۷) ”میں اس طریقے سے واقف نہیں۔ یہ بدعت ہے۔ سب سے پہلے اس کے مطابق معاویۃ نے فیصلہ کیا تھا۔“

حالانکہ یہ طریقہ رسول ﷺ اور خلفاء راشدین سے شہرت کے ساتھ ثابت ہے، چنانچہ خود امام زہریؓ کے جلیل القدر شاگرد امام بالکل فرماتے ہیں: مضط السنۃ فی القضاء بالیمن مع الشاہد الواحد (الموطا، کتاب الافتیۃ) ”ایک گواہ کے ساتھ تم کی بنیاد پر فیصلہ کرنے کا طریقہ راجح اور معمول ہے چلا آ رہا ہے۔“

۳۔ امام زہریؓ فرماتے ہیں: اہل ذمہ کی دیت کے بارے میں روئے زمین پر مجھ سے بہتر کوئی نہیں جانتا۔ ان کی دیت

اور اس تھمن میں اصل حیثیت عدالت کےطمینان کو حاصل ہے۔ اگر وہ کسی عورت کی گواہی سے مطمئن ہو جاتی ہے تو محض اس وجہ سے یہ گواہی کم قیمت نہیں ہو گی کہ وہ عورت ہے۔ جاوید صاحب نے یہ بھی لکھا ہے کہ قرآن مجید کی یہ آیت رسول اللہ ﷺ، ابو بکر، عمر اور عثمان رضی اللہ عنہم کے زمانے میں ایک ہزار دینار تھی، لیکن جب معاویہؑ دور حکومت آیا تو انہوں نے مقتول کے ورثا کو پانچ سو دینار دے کر باقی رقم بیت المال میں جمع کرنے کا حکم دے دیا۔ (ایمپیکی، السنن الکبری، ۱۲۰/۸)

حالانکہ روایات میں رسول اللہ ﷺ اور خلفاء راشدین سے مختلف مقدمات میں اہل ذمہ کی دیت کی مختلف مقداریں متفقہ ہیں اور اسی بنیاد پر ائمہ فقہاء کی آراء بھی اس باب میں مختلف ہیں۔ (جصاص، احکام القرآن، ۲۳۵/۲، ۲۳۷، ۲۴۵/۲، ۲۴۷، ۲۴۹، ۲۵۱) چنانچہ امام زہریؓ کے اس بیان کو کہ سیدنا معاویہؑ سے پہلے اہل ذمہ کی دیت کی ایک ہی متعین مقدار انکھ تھی، اکابر اہل علم نے قبول نہیں کیا۔ امام بنی ہاشمؓ لکھتے ہیں: وقد ردہ الشافعی بکونہ مرسلہ و بان الزہری قبیح المرسل و ان رویانا عن عمر و عثمان ما هو اصح منه (ایمپیکی، السنن الکبری، ۱۰۲/۸) امام زہریؓ کے اس بیان کو امام شافعیؓ نے اس بنیاد پر رد کر دیا ہے کہ یہ مرسل ہے اور زہری کی مراسیل بہت قیچی ہیں۔ نیز حضرت عمر اور حضرت عثمان سے اس کے بر عکس فیصلے زیادہ مستندتریتے سے مروی ہیں۔ ”شوكانی فرماتے ہیں: وحدیث الزہری مرسل و مراسیله قبیحة لانہ حافظ کبیر لا یرسیل الا لعلة اور ارسال کا طریقہ اسی وقت اختیار کرتے ہیں جب روایت میں کوئی خرابی موجود ہو۔“

۴۔ امام زہریؓ فرماتے ہیں: ان السنۃ للمنتکف ان لا یخرج الا لحاجة الانسان ولا یتبع جنائزہ ولا یعود مربضاً (سنن الدارقطنی، ۲۰۱/۲) ”منتکف کے لیے سنت یہ ہے کہ وہ ناگزیر انسانی ضروریات کے علاوہ مسجد سے نہ لٹکے، نماز جنائزہ میں شرکت کرے اور نہ کسی مریض کی عیادت کے لیے جائے“

حالانکہ منتکف کے لیے مریض کی عیادت اور نماز جنائزہ میں شرکت کے حوالے سے رسول اللہ ﷺ سے کوئی واضح اور قطعی ہدایت متفقہ نہیں اور اسی وجہ سے اہل علم میں اس حوالے سے اختلاف رائے پایا جاتا ہے۔ سعید بن مسیبؓ، مجاهد، امام ابوحنیفہؓ اور امام شافعیؓ اس کے عدم جواز کے جبکہ سیدنا علیؓ، سفیان ثوریؓ، حسن بن صالحؓ، سعید بن جبیرؓ اور ایک روایت کے مطابق امام احمدؓ اس کے جواز کے قائل ہیں۔ (جصاص، احکام القرآن، ۱۱/۳۲۰، ۳۲۱، ۱۱/۳۰۱) این قدامہ، لمغنى، ۲۷۰

۵۔ اہل علم کا اس میں اختلاف ہے کہ اگر کوئی کتاب تمام کی تمام اشعار پر مشتمل ہو تو کیا اس کے شروع میں بسم اللہ کمی جائے گی یا نہیں؟ امام زہریؓ فرماتے ہیں: مضت السنۃ ان لا یكتب فی الشعرا بسم الله الرحمن الرحيم۔ ”سنت یہ چلی آری ہے کہ شعر کے آغاز میں بسم اللہ نہ لکھی جائے“، لیکن جمہور فقہاء نے ان کے اس بیان کو قبول نہیں کیا اور اشعار کے آغاز میں بسم اللہ لکھنے کو جائز قرار دیا ہے۔ (محمد بن محمد الخطاب، مواہب الجلیل، ۱۱/۱)

۶۔ امام زہریؓ فرماتے ہیں: مضت السنۃ فی زکاة الزبیتون ان تو خذ۔ ”سنت یہ چلی آری ہے کہ زیتون کی فضل سے بھی زکاۃ وصول کی جائے“، لیکن روایات سے ان کے اس بیان کی تائید نہیں ہوتی، چنانچہ امام بنی ہاشمؓ فرماتے ہیں: وہذا موقوف لا یعلم اشتہارہ ولا یحتاج به علی الصحیح (نیل الاوطارہ، ۲۳۳/۵) ”یہ امام زہریؓ کا اپنا بیان ہے حالانکہ زیتون کی زکاۃ وصول کرنا (عبد صحابہ میں) معروف نہیں، اور نیچجہ رائے کے مطابق اس قول سے استدلال درست ہے۔“

ایک معاشرتی ہدایت ہے نہ کہ عدالت سے متعلق کوئی حکم۔☆ میرا کہنا یہ ہے کہ عورت کی گواہی کا مسئلہ بھی ایسا نہیں جس پر سب اہل علم متفق ہوں۔ اب ایسے اختلافی مسئلے کو دین اسلام کا بنیادی مسئلہ بناتا بھی اپنی حدود سے تجاوز ہو گا۔ اس پہلو سے دیکھیے تو یہ قانون ہر حال عورتوں کے حوالے سے امتیازی ہے۔

تیسرا بات یہ ہے کہ ان قوانین میں زنا بالجراحت کا ثبوت عورت کے ذمے ہے۔ اگر وہ یہ ثابت نہیں کر سکتی تو یہ مقدمہ اس کے خلاف زنا کے مقدمے میں تبدیل ہو جاتا ہے۔ یہ بات بھی میری سمجھ میں نہیں آسکی۔ اگر زنا بالجراحت کا مقدمہ ثابت نہیں ہوتا تو اس سے یہ تو ہو سکتا ہے کہ ملزمون کو چھوڑ دیا جائے لیکن عورت کو سزادینے کا کیا جوائز ہے؟ کیا اس کا جرم یہ ہے کہ اس نے وومن سے پہلے چار گواہوں کا انتہام نہیں کیا جو واقعہ کو بہت باریک بینی سے ملاحظہ فرماتے؟

غور کیجیے تو یہ مسئلہ بھی شریعت کا نہیں، ہمارے فہم شریعت کا ہے۔ اب اس کا نتیجہ کیا ہے؟ ہمارے ہاں شریعت کے نام پر گواہی کا جو قانون نافذ ہے، اس کے تحت کسی پر حد جاری ہونے کا کوئی امکان نہیں۔ اس کی دلیل یہ ہے کہ حدود آرڈیننس کو نافذ ہوئے تھیں برس ہو گئے لیکن آج تک کسی پر، میرے علم کی حد تک، حد نافذ نہیں ہوئی۔ اب اگر

۷۔ نکاح کے بعد خاوند مہر کی ادائیگی سے قبل بیوی سے ازدواجی تعلقات قائم کر سکتا ہے یا نہیں؟ امام زہری فرماتے ہیں: مضت السنة ان لا يدخل بها حتى يعطيها شيئا۔ ”سنّت یہ ہے کہ مہر کا کچھ حصہ دیے بغیر خاوند ایسا نہیں کر سکتا۔“ لیکن متعدد روایات سے اس کے جواز کا ثبوت ملتا ہے اور انہی کی بنا پر سعید بن مسیب، حسن بصری، ابراہیم خنجی، سفیان ثوری اور امام شافعیؒ جیسے ائمہ اس کے جواز کے قائل ہیں۔ (المغنى، ۱/۸۸۔ مسئلہ ۵۶۱۱)

☆ فقهاء احتجاف سورۃ البقرۃ کی آیت ۲۸۲ کو، جس میں دو مردوں یا ایک مرد اور دو عورتوں کو گواہ بنانے کی ہدایت کی گئی ہے، عدالت اور قضاۓ متعلق ماننے اور عدالتی فیصلوں میں مذکورہ نصاب شہادت کی پابندی کو لازم قرار دیتے ہیں۔ (بصاص، احکام القرآن، ۱/۲۰۲، ۲/۷) جبکہ دوسرے فقهاء کے نزدیک اس آیت میں خطاب چونکہ عدالت سے نہیں بلکہ معاملے کے فریقین سے ہے، اس لیے فعل مقدمات میں اس نصاب کی پابندی لازم نہیں۔ ابن قدامہ رحمۃ اللہ علیہ ہے: ان الآية واردة في التحمل دون الاداء ولهذا قال ان تضل اصحابها فتدرك اصحابها الاخرى والنزاع في الاداء (المغنى، ۱۰/۵۸۔ مسئلہ ۸۳۳)

”آیت کا تعقیل کی معاملے میں گواہ بنانے سے ہے نہ کہ عدالت میں گواہی دینے سے، جس کا قرینة یہ ہے کہ اس میں کہا گیا ہے کہ (دوسرا عورتوں کو گواہ بنایا جائے) تاکہ اگر ایک بھول جائے تو دوسری اس کو یاد کر دے۔ جبکہ اختلاف اس میں ہے کہ کیا گواہی کی ادائیگی میں بھی اس طریقے کی پیروی ضروری ہے؟“

مؤخر الذکر رائے کی تائید اس بات سے ہوتی ہے کہ رسول اللہ ﷺ سے منقول فیصلوں میں کہیں اس بات کا تاثر نہیں ملتا کہ آپ نے آیت میں مذکور نصاب شہادت کے اتزام کو ہر حال میں ضروری سمجھا ہو۔ اس کے بجائے آپ نے صورت حال کی نوعیت کے لحاظ سے واقعہ کے ثبوت کا اطمینان حاصل کرنے کے لیے مختلف طریقے اختیار کیے۔ مثلاً: